



Qorti tal-Magistrati (Malta) Bhala Qorti ta' Gudikatura Kriminali

Magistrat Dr. Yana Micallef Stafrace LL.D.

Seduta tad-Distrett tan-Naxxar

Il-Pulizija

(Spettur Joseph Mallia)

Vs

Emanuel Galea

Illum, 12 ta' Marzu, 2025

Il-Qorti,

Rat l-imputazzjoni dedotti kontra **Emanuel Galea**, 59 sena, iben Paul u Domenica nee' Schembri, imwieled Pieta' fis-06/04/1964, u residenti gewwa 11, 'Rochly', Triq iz-Znuber, Mellieha detentur tal-karta tal-identita' numru 189064 M akkuzata talli nhar l-10 ta' Ottubru 2023 ghal habta ta' 17:15hrs u/jew fil-hinijiet ta' qabel fi Triq il-Katakombi, Naxxar

- 1) minghajr il-hsieb li taghmel reat, dhalt fil-fond 'The Orchid', Triq il-Katakombi, Naxxar, liema fond huwa propjeta' ta' Stephen u Marisa Pace, u dhalt f' dan il-fond wara li gejt imwissi minnhom li m' ghandekx tidhol jew dhalt bil-mohbi taghhom jew b' xi skuza falza jew b' qerq iehor.
- 2) U aktar talli ghamilt ingurji jew theddid mhux imsemmijin band' ohra fil-Kodici Kriminali jew, jekk kont ipprovokat, ingurjajt b' mod li hrigt il-barra mill-limiti tal-provokazzjoni.

Rat l-affidavit ta' PC 2328 Lilian Attard ipprezentat mat-tahrika tal-kawza; semghet ix-xhieda bil-gurament ta' Stephen Pace u Marisa Pace fis-seduta tal-14 ta' Mejju, 2024;

Rat li fis-seduta tal-14 ta' Mejju, 2024 Stephen Pace u Marisa Pace ikkostitwixxu ruhhom bhala *parte civile*;

Rat li l-prosekuzzjoni ghalqet il-provi fis-seduta tal-14 ta' Mejju, 2024; rat li l-imputat ghazlet li ma tixhidx;

Semghet it-trattazzjoni tal-partijiet;

Rat l-artikoli 339(1)(o) u 339(1)(e) tal-Kap.9 tal-Ligijiet ta' Malta

Rat x-xhieda, d-dokumenti u l-atti kollha.

Ikkunsidrat

Xhieda prodotta mill-Prosekuzzjoni

Affidavit ta' PC 2328 Lilian Attard ipprezentat mat-tahrika tal-kawza. Tiddikjara bil-gurament li l-10 ta' Ottubru 2023 Stephen Pace u Marisa Pace, ghamlu rapport l-ghassa tan-Naxxar. Huma rrapportaw li dak in-nhar ghal habta ta' 17:15 hrs waqt li kienu gewwa r-residenza taghhom, mill-open plan raw haddiema maskili li kien bilwieqfa fuq il-hajt tal-bitha taghhom li jmiss mal-gara taghhom, certa Lorraine Dimech.

Stephen Pace stqarr li dan ir-ragel kien qed jipprova jizbogh ma' l-appogg tas-sinjura Dimech li jmiss ma dan il-hajt, fejn anke' beda' jmiss ma taghhom biz-zebgha. Affaccja lil dan ir-ragel u qallu biex johrog mil-propjeta' tieghu u dan irrispondieh li ghandu

dritt jizbogh l-appogg. Insista li jinzal u nizzel bis-sellum għal gol-bitha tal-gara. Dan dahal minghajr ma staqsiehom u minn fejn kien seta' jara kolloxx god-dar tagħhom

Il-koppja Pace stqarrew li rigward dan ir-rapport riedu li jirrieħdu proceduri kriminali rigward li huma ma taw permess lil hadd jidhol fil-propjeta' tagħhom.

Stqarrew li l-haddiem kien b' vettura li fuqha kellu numru ta' kuntatt miktub.

Minn stħarrieg li sar irrizulta li l-vettura kienet registrata fuq certu Emanuel Galea u l-numru tal-kuntatt kien l-istess wieħed li pprovdew il-kwerelanti li kien miktub fuq il-vettura.

Nhar it-13 ta' Ottubru, 2023 is-sur Emanuel Galea gie infurmat bil-kontenut tar-rapport fil-prezenza ta' PS 2001 J Xuereb gewwa l-ghassa tal-Pulizija, Naxxar, fejn huwa gie mogħti s-solitu twissija u d-dritt li jikkonsulta ma' avukat ta' fiducja tieghu fejn huwa għazel li jeżercita dan id-dritt, fejn ser jikkonsulta mal-avukat u jerga jirrikorri l-Għassa tan-Naxxar.

Nhar l-14 ta' Ottubru, 2023 Lorraine Dimech giet mitkellma dwar dan ir-rapport fil-prezenza ta' PS 2001 J Xuereb gewwa l-Għassa tan-Naxxar fejn hija giet mogħtija s-solitu twissija u d-dritt li jikkonsulta ma' avukat ta' fiducja tagħha fejn hija rifjutat dan id-dritt u iffirmit dikjarazzjoni.

Lorraine Dimech tat il-verzjoni tal-fatti tagħha Hija stqarret li bejna u Stephen Pace hemm proceduri l-Qorti fuq hsarat. Hija ikkumissjonat lil Emanuel Galea biex issewwi xi hsarat. Is-Sur Galea tela fuq sellum li kien qed izomm il-partner tagħha. Pace ma halliex lil Galea jahdem. fil-verzjoni tagħha tghid "Irrid ngħid li l-haddiem; is-sur Galea dejjem baqa' fuq is-sellum u qatt ma rifes fuq il-propjeta' tas-sur Pace kif jhder fil-video li għidt jien."

Nhar l-14 ta' Ottubru, 2023 gie mitkellem certu Pierre Borg li taha l-verzjoni tieghu tal-akkadut.

Nhar it-18 ta' Ottubru, 2023 Emanuel Galea rega' gie mitkellem fl-ghassa tan-Naxxar fejn hu rega' gie mogħti s-solitu twissija u d-dritt li jikkonsulta ma' avukat tal-fiducja tieghu, fejn stqarr li nhar is-17 ta' Ottubru, 2023 kien ikkonsulta ma' l-avukat Dr Franco Galea u stqarr li qed jagħzel li jeżercita d-dritt tas-silenzju.

Stephen Pace, xehed fis-seduta tal-14 ta' Mejju, 2024. Fuq l-incident mertu ta' dawn il-proceduri xehed:

"Xhud: Mela fl-10 ta` Ottubru għall-habta tal-5.00 ta` filghaxija il-mara dahlet tiegħu shower u wara harget bid-dressing gown u jiena dhakt niehu shower warajha warajha il-mara marret tipprepara u kif ġejt lura fil-living room jien għandna bieb kbir tal-ħġieġ li jagħti għal ġol-ġnien u hemm għandna showroom li għandna ftit il-fuq mit-terrazzin u nara raġel fuq is-saqaf u l-ħajt tagħna b'lasta twila għandu kellu qisu pinzell u kien qed jipprova jċallas fil-fatt iċallas fuq il-ħajt il-ġewwa, kif rajtu hekk ħriġt u ħarget il-mara għax imbagħad il-mara ikel mara kienet dahra lejha għax kienet qed tagħmel it-te ma ndunatx il-mara meta kienet hemm u ħriġt nigri u għedtlu inzel minnhemm qiegħed fuq il-propjetà tiegħi. U ma tax kasi baqa' jagħmel li qed jagħmel, harget il-mara wkoll qaltlu biex jinzel minn hemm."

Jixhed li l-ħajt tal-bitha huwa tiegħu. Il-haddiem kellu sieq wahda fuq il-ħajt tiegħu u sieq l-oħra fuq is-saqaf tal-kamra tal-banju. Ix-xhud jagħraf lil imputat Emanuel Galea. Ix-xhud tela' hdejha u Emanuel Galea kellmu. Stephen Pace jixhed "x`wieħed għandek jiena rajtha bħala provokazzjoni.". Wara xi għaxar minuti Emanuel Galea nizel. Sa fratant il-mara cemptet lil pulizija imma ma laqhqux gew. Meta nizel kien hemm il-boy friend tas-sinjura Dimech qed izzomlu is-sellum u hi kienet gewwa nahseb kienet qed tirrekordja xi haga is-sinjura Dimech għax smajtha titkellem.

Marisa Pace, xehdet fis-seduta tal-14 ta' Mejju, 2024. Fix-xhieda tagħha ikkonfermat ix-xhieda ta' Stephen Pace. Hija indikat lil Emanuel Galea bħala r-raġel.

Mistoqsija jekk l-imputata Lorraine Dimech kienitx hemm tirrispondi

"Xhud: Jiena ma rajthiex jien rajt dak ir-raġel u għedtlu kif biex jinzel mhux darba darbtejn tliet darbiet fhimt injorani mbagħad beda jkellmu, raġel tiegħi Stephen. Dan invada privatezza tagħna għax jiena kont liebsa ta' ġewwa u. Kif dan bla permess jitla' fuq iċ-ċint tagħna orrajt. "

Ma kienx hemm permess niex jagħmel li kien ha jagħmel.

In kontro-ezami tirrispondi li r-ragel nizel finalment u li fuq dan il-hajt hemm kawza mal-girien fuq dan il-punt u ohrajn.

Ikkunsidrat,

Emanuel Galea, huwa haddiem li gie inkarigat minn Lorraine Dimech, il-gara tal-parte civile konjugi Stephen u Marisa Pace sabiex jaghmel xi xogholijiet fuq hajt. Huwa tela' fuq sellum minn naha tal-propjeta' ta' Lorraine Dimech u kien inkarigat jaghmel xi xogholijiet riparatorki.

Illi il-parte civile ghamlu rapport ghaliex mit-tieqa taghhom raw haddiem li wara irrizulta li kien Emanuel Galea "fuq is-saqaf u l-hajt taghna b'lasta twila ghandu kellu qisu pinzell u kien qed jipprova jcallas fil-fatt icallas fuq il-hajt il-gewwa."

Jirrizulta li bejn il-parte civile u l-imputata Lorraine Dimech, il-gara tal-*parte civile*, hemm pendenza ta' natura civile fuq il-hajt in kwisjoni.

Meta l-parte civile rawh, Stephen Pace, mar hdejh u qallu biex jieqaf u wara ftit huwa waqaf, nizel is-sellum minn naha ta' Dimech u telaq l-hemm.

Ikkunsidrat

B' referenza ghall-ewwel imputazzjoni ma jirrizultax li l-imputat Galea setgha qatt kellu l-intenzjoni biex jikkometti r-reat taht l-art. 339(1)(o). Apparti l-pulizija li hadet ir-rapport ma hemm ebda' xhieda ohra. L-imputata Lorraine Dimech ghazlet li ma tixhidx f' dawn il-proceduri. Fl-istatement li tat lil pulzija Lorraine Dimech tat il-verzjoni taghha u cahdet li l-haddiem Emanuel Galea qatt rifes fuq il-hajt tas-sinjuri Pace.

Emanuel Galea gie inkarigat minn terzi sabiex jaghmel xogholijiet riparatorki u wara li gie imwissi mill-parte civile nizel u telaq. Galea ma kienx jaf lil parte civile qabel dan l-incident tant li gie identifikat permezz tan-numru tat-telephone fuq il-vann tax-xoghol. Galea sfortunatament spicca fin-nofs bejn kwistjoni bejn girien.

F' rigward l-ewwel imputazzjoni din ma gietx ipprovata sal grad rikjest fil-ligi ghal sejbien ta' htija fil-kamp penali.

Ikkunsidrat,

B' referenza ghat-tieni imputazzjoni, skont l-parte civile Stephen Pace, l-imputat ghamel xi paroli fuq kif kien liebes meta dan Pace tela' fuq il-hajt biex jghid lil Emanuel Galea jitlaq minn hemm. Illi din il-Qorti tqis li din l-imputazzjoni ma gietx ipprovata sal grad rikjest fil-ligi ghal sejbien ta' htija fil-kamp penali

Decide

Ghaldaqstant il-Qorti wara li rat l-artikoli 339(1)(o) u 339(1)(e) tal-Kap.9 tal-Ligijiet ta' Malta issib lil imputat **Emanuel Galea** mhux hati tal-imputazzjonijiet dedotti kontra tieghu u qed tilliberah minn kull piena u htija.

DR. YANA MICALLEF STAFRACE LL.D.
MAGISTRAT

Doris Serpina Sciberras
Deputat Registratur